



(හත්වැනි පාර්ලිමේන්තුව — පළමුවැනි සභාවාරය)

අංක. 291.]

## පාර්ලිමේන්තුවේ න්‍යාය පත්‍රය

2013 ජූලි මස 24 වැනි බදාදා අ. භා. 1.00 ට

### වාචික පිළිතුරු අපේක්ෂා කරන ප්‍රශ්න

2459/'12

1.

ගරු බුද්ධික පතිරණ මහතා, — අධ්‍යාපන අමාත්‍යතුමාගෙන් ඇසීමට, — (2)

- (අ) (i) සෙන්පති හෙන්රි ස්ටීල් ඕල්කට්තුමා විසින් 1890 දී ආරම්භ කළ මහනුවර ශ්‍රී රාහුල විද්‍යාලයට අනුබද්ධව පේෂකර්ම පාසලක් පවත්වාගෙන ගොස් ඇති බවත්;
- (ii) වර්ෂ 1962 දී ඉහත පාසල රජයට පවරා ගැනීමෙන් පසුව එහි පේෂකර්ම පාසලේ සේවය කළ ඊ. කැකුළාවල නමැත්තියට පාසලෙහි දේපළවලින් ඉවත්වන ලෙස මධ්‍යම පළාත් අධ්‍යාපන අධ්‍යක්ෂවරයාගේ අංක මපා/රා.ප.ව./293 දරන 1965.07.26 දිනැති ලිපියෙන් දන්වා තිබූ බවත්;
- (iii) කැකුළාවල නමැත්තිය ඒ අනුව කටයුතු නොකළ අතර ඇයගෙන් පසුව එම්. ජේ. මෙන්ඩිස් නමැත්තෙකු එහි අනවසරයෙන් පදිංචිව සිටින බවත්;
- (iv) ඔහුට එරෙහිව මධ්‍යම පළාත් අධ්‍යාපන අධ්‍යක්ෂතුමා විසින් පැවරූ අංක 75269 දරන නඩුවේ 1988.03.08 දිනැති තීන්දුව මගින් පාසල් භූමියෙන් ඉවත්වන ලෙස කර ඇති නියෝගය අනුව ඔහු මෙතෙක් කටයුතු කර නොමැති බවත්;

එතුමා දන්නෙහිද?

- (ආ) (i) පාසල් භූමිය තුළ අනවසර පදිංචිකරුවකු සිටීම පාසල් පරිපාලනයට විශාල බාධාවක් බව පිළිගන්නේද;
- (ii) එසේ නම්, අධිකරණ තීන්දුව අනුව හෝ වෙනත් නීත්‍යානුකූල ක්‍රමවේදයන් මගින් ඔහු ඉවත් කිරීමට කටයුතු කරන්නේද;

යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

2586/'12

2.

ගරු සජිත් ප්‍රේමදාස මහතා, — කර්මාන්ත හා වාණිජ කටයුතු අමාත්‍යතුමාගෙන් ඇසීමට, — (1)

- (අ) (i) මේ වනවිට ශ්‍රී ලංකාවත් ඇමෙරිකා එක්සත් ජනපදයත් අතර තිබෙන වෙළඳ සබඳතාවයේ ස්වභාවය කවරේද;
- (ii) ඇමෙරිකා එක්සත් ජනපදය සමග ඇති වෙළඳ සබඳතාව අප රටට කෙතරම් වැදගත් වන්නේද;
- (iii) අද වනවිට දෙරට අතර ආනයන සහ අපනයන ප්‍රමාණයන් රුපියල් මිලියනවලින් කොපමණද;

යන්න එතුමා සඳහන් කරන්නෙහිද?

(2)

- (ආ) (i) ඇමෙරිකා එක්සත් ජනපදයේ නිෂ්පාදිත භාණ්ඩ ශ්‍රී ලංකාව තුළ වර්ජනය කිරීමේ වැයමක් තිබේද;
- (ii) එසේ නම්, එවැනි වර්ජනයකින් ශ්‍රී ලංකාවට ඇතිවන බලපෑම කවරේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

2877/'12

3.

ගරු දයාසිරි ජයසේකර මහතා, — ක්‍රීඩා අමාත්‍යතුමාගෙන් ඇසීමට, — (1)

- (අ) (i) 2012 කාල්ටන් රග්බි තරඟාවලිය පැවැත් වූ දිනයන් කවරේද;
- (ii) එය පැවති ක්‍රීඩාංගන කවරේද;
- (iii) ඒ සඳහා ඉදිරිපත් වූ ක්‍රීඩා කණ්ඩායම් කවරේද;
- යන්න එතුමා සඳහන් කරන්නෙහිද?
- (ආ) (i) ඉහත රග්බි තරඟාවලිය සඳහා සහභාගී වූ විදේශීය ක්‍රීඩකයින් කවුරුන්ද;
- (ii) එම එක් එක් ක්‍රීඩකයාට ගෙවන ලද මුදල වෙන් වෙන් වශයෙන් කොපමණද;
- (iii) ඊට සහභාගී වූ දේශීය ක්‍රීඩකයින් කවුරුන්ද;
- (iv) එම එක් එක් ක්‍රීඩකයාට ගෙවන ලද මුදල වෙන් වෙන් වශයෙන් කොපමණද;
- යන්න එතුමා මෙම සභාවට දන්වන්නෙහිද?
- (ඇ) (i) කාල්ටන් රග්බි තරඟාවලියේ සංවිධායකයින් කවුරුන්ද;
- (ii) එම තරඟාවලියේ දේශීය හා විදේශීය අනුග්‍රාහකයින් කවුරුන්ද;
- (iii) එම එක් එක් අනුග්‍රාහකයින් ලබා දුන් මුදල වෙන් වෙන් වශයෙන් කොපමණද;
- (iv) එකී තරඟ විකාශනය කරන ලද රූපවාහිනී නාලිකාව කවරේද;
- (v) එම තරඟාවලිය ප්‍රචාරය සඳහා ගිය වියදම කොපමණද;
- (vi) ප්‍රචාරක අනුග්‍රාහකත්වය දැරූ ආයතන කවරේද;
- (vii) ඒ සඳහා එම ආයතන ලබා දුන් මුදල කොපමණද;
- යන්නත් එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

2892/'12

4.

ගරු රවි කරුණානායක මහතා, — මුදල් හා ක්‍රම සම්පාදන අමාත්‍යතුමාගෙන් ඇසීමට, — (1)

- (අ) (i) රජයේ වියදම, විනිවිදභාවය මත පදනම්ව අමාත්‍යාංශය විසින් නිරීක්ෂණය හෝ පාලනය කරනු ලබන්නේ කවර ආකාරයටද;
- (ii) අමාත්‍යාංශ, රජයේ දෙපාර්තමේන්තු සහ සංස්ථාවල වියදම් සීමා වෙන් වෙන් වශයෙන් කවරේද;
- යන්න එතුමා සඳහන් කරන්නෙහිද?
- (ආ) (i) ටෙන්ඩර් සහ ක්‍රියාපටිපාටිවල ප්‍රමිති නියම කිරීම සහ යාවත්කාලීන කිරීම භාරව සිටින්නේ කවුරුන්ද;
- (ii) ඉහත කී ප්‍රමිති අවසන්වරට යාවත්කාලීන කරන ලද දිනය සහ නැවත යාවත්කාලීන කරනු ලබන දිනය කවරේද;

(iii) කැබිනට් අමාත්‍යවරයෙකුට, අමාත්‍යාංශයකට, දෙපාර්තමේන්තුවකට සහ සංස්ථාවකට අනුමත කළ හැකි ටෙන්ඩර් සීමාවන් වෙන් වෙන් වශයෙන් කවරේද;

(iv) ටෙන්ඩර් සම්බන්ධයෙන් පැනනැගිය හැකි යම් දූෂණයක් පිළිබඳව වගකීම දැරිය යුතු පුද්ගලයා හෝ ආයතනය කවරේද;

යන්නන් එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

3071/'12

5.

ගරු අපීන් පී. පෙරේරා මහතා, — පළාත් පාලන හා පළාත් සභා අමාත්‍යතුමාගෙන් ඇසීමට, — (2)

(අ) (i) දකුණු පළාත් සභාව පිහිටුවා එහි කටයුතු ආරම්භ කරන ලද දිනය කවරේද;

(ii) දකුණු පළාත් සභාව විසින් මේ වන විට සම්මත කර ඇති ප්‍රඥප්ති සංඛ්‍යාව කොපමණද;

(iii) එම එක් එක් ප්‍රඥප්තියේ නම, අංකය සහ සම්මත කළ දිනය වෙන් වෙන් වශයෙන් කවරේද;

යන්න එතුමා සඳහන් කරන්නෙහිද?

(ආ) ඉහත පළාත් සභාව මගින් සම්මත කරන ලද,

(i) ආණ්ඩුක්‍රම ව්‍යවස්ථාවේ නවවැනි උපලේඛනයේ I වැනි ලැයිස්තුවේ (පළාත් සභා ලැයිස්තුවේ) විෂයයන්වලට අදාළ ප්‍රඥප්ති;

(ii) ආණ්ඩුක්‍රම ව්‍යවස්ථාවේ නවවැනි උපලේඛනයේ III වැනි ලැයිස්තුවේ (සමගාමී ලැයිස්තුවේ) විෂයයන්වලට අදාළ ප්‍රඥප්ති;

කවරේද යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

3196/'12

6.

ගරු රත්න රාමනායක මහතා, — විදේශ රැකියා ප්‍රවර්ධන හා සුබසාධන අමාත්‍යතුමාගෙන් ඇසීමට, — (3)

(අ) (i) ශ්‍රී ලංකා විදේශ සේවා නියුක්ති කාර්යාංශයේ ලියාපදිංචි වී සෞඳි අරාබියේ ගෘහ සේවිකාවන් වශයෙන් සහ වෙනත් රැකියා සඳහා ගොස් ඇති ශ්‍රී ලාංකික කාන්තාවන් සහ පිරිමින් විශාල සංඛ්‍යාවක් ඉතා දුක් විඳිමින් දැනට එම රටේ “ඔලායා” රැඳවුම් කඳවුරේ සහ “ජෙඩා” පාලම යට රැඳී සිටින බවත්;

(ii) අදාළ ගිවිසුම් පරිදි සුදුසු රැකියා ස්ථාන නොලැබීම, හිංසනය සහ වැටුප් නොගෙවීම වැනි විවිධ කරුණු ඒ සඳහා හේතු වී ඇති බවත්;

එතුමා දන්නෙහිද?

(ආ) (i) එම ශ්‍රී ලාංකික පිරිස වහාම මෙරටට ගෙන්වා ගැනීමට කටයුතු කරන්නේද;

(ii) ඔවුන්ගේ පවුල්වල ආරක්ෂාව, සුභසාධනය සහ ආර්ථිකය නංවාලීම සඳහා ක්ෂණිකව ක්‍රියාත්මක කළ හැකි, ප්‍රායෝගික වැඩපිළිවෙළක් ක්‍රියාත්මක කිරීමට කටයුතු කරන්නේද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

7.

ගරු රෝසි සේනානායක මහත්මිය,— නැවත පදිංචිකිරීමේ අමාත්‍යතුමාගෙන් ඇසීමට,— (1)

- (අ) (i) අවතැන් කඳවුරුවල සිටි ජනතාව මුලතිව් දිස්ත්‍රික්කයේ, ඕලුමඩු ගම්මානයේ නැවත පදිංචි කරවන ලද දිනය කවරේද;
- (ii) එම ගම්මානයේ පදිංචි කරවන ලද පවුල් සංඛ්‍යාව සහ ඇති නිවාස සංඛ්‍යාව කොපමණද;
- (iii) නැවත පදිංචි කරවුවන් සඳහා නිවාස ඉදිකර ගැනීමට ලබාදී ඇති ද්‍රව්‍යමය හා මූල්‍යමය ආධාර කවරේද;
- (iv) මෙම ගම්මානයට ලබාදී ඇති අනෙකුත් පහසුකම් කවරේද;

යන්න එතුමා මෙම සභාවට දන්වන්නෙහිද?

(ආ) ඕලුමඩු ගම්මානයේ සිටින,

- (i) සිංහල, දෙමළ සහ මුස්ලිම් පවුල් සංඛ්‍යාව කොපමණද;
- (ii) වැන්දඹු කාන්තාවන් සංඛ්‍යාව කොපමණද;
- (iii) එක් පාදයක් අහිමි පිරිමි සංඛ්‍යාව කොපමණද;
- (iv) මව සහ පියා අහිමි දරුවන් සංඛ්‍යාව කොපමණද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

3678/'13

8.

ගරු වික්ටර් ඇන්ටනි මහතා,— පොල් සංවර්ධන හා ජනතා වතු සංවර්ධන අමාත්‍යතුමාගෙන් ඇසීමට,— (1)

- (අ) (i) ශ්‍රී ලංකාවේ විටින් විට ඇතිවන විවිධ දේශගුණික තත්ත්වයන්ට සහ දැඩි නියඟයට ඔරොත්තු දීමට හැකි පොල් ප්‍රභේද හඳුනාගෙන තිබේද;
- (ii) ඒ සම්බන්ධයෙන් සිදු කළ අත්හදා බැලීම්වල සාර්ථක අසාර්ථකභාවය කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

3681/'13

9.

ගරු නිමල් විජේසිංහ මහතා,— පොල් සංවර්ධන හා ජනතා වතු සංවර්ධන අමාත්‍යතුමාගෙන් ඇසීමට,— (1)

- (අ) (i) සරුසාර පොල් ඉඩම් කට්ටි කර වෙන්දේසි කිරීම දේශීය පොල් නිෂ්පාදනය අඩුවීමට හා පොල් මිල වරින්වර ඉහළ යාමට හේතුවී ඇති බැවින් එම තත්ත්වය අවම කරලීම සඳහා ගෙන ඇති පියවර කවරේද;
- (ii) කුඩා පොල් වතු හිමියන් දිරි ගැන්වීම සඳහා ගෙන ඇති පියවර කවරේද;
- (iii) පොල් සහනාධාරය ලබා දෙන ක්‍රමවේදය කවරේද;

(iv) අලුතින් පොල් වගාව ආරම්භ කරන කුඩා වතු හිමියන්ට ලබාදෙන සහන කවරේද;

යන්න එතුමා සඳහන් කරන්නෙහිද?

(ආ) නොඑසේ නම්, ඒ මන්ද?

3771/'13

10.

ගරු විජිත බේරුගොඩ මහතා,— මුදල් හා ක්‍රම සම්පාදන අමාත්‍යතුමාගෙන් ඇසීමට,— (1)

(අ) රාජ්‍ය උකස් හා ආයෝජන බැංකුව විසින් 2005 වර්ෂයේ සිට මේ දක්වා වූ කාලය තුළ,

(i) ජාතික ආර්ථිකයට ලබාදුන් දායකත්වය වාර්ෂිකව, වෙන් වෙන් වශයෙන් කවරේද;

(ii) නව ප්‍රවනතා සහ සංවර්ධන කටයුතු ඉලක්ක කර ක්‍රියාත්මක කළ විශේෂ වැඩසටහන් කවරේද;

(iii) බැංකුව තම ශාඛා ජාලයේ සිදු කළ ව්‍යාප්තිය කවරේද;

(iv) උතුරු නැගෙනහිර සංවර්ධන කටයුතුවලට දැක්වූ දායකත්වය කවරේද;

(v) ආසන්න සමාජ වගකීම සම්බන්ධයෙන් ඉටු කරන ලද ක්‍රියාකාරකම් කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

3870/'13

11.

ගරු ශෙහාන් සේමසිංහ මහතා,— පොල් සංවර්ධන හා ජනතා වතු සංවර්ධන අමාත්‍යතුමාගෙන් ඇසීමට,— (1)

(අ) (i) පොල් වගා කිරීමේ මණ්ඩලයේ ව්‍යාපෘතියක් වන “කප්‍රුක පුරවර” වැඩසටහන යටතේ ක්‍රියාත්මක වන පැළ තවත් සඳහා බීජ පොල් ලබා ගන්නා ආකාරය කවරේද;

(ii) බීජ පොල් ලබා ගැනීම සඳහා විශේෂිත පොල්ගස් හඳුනාගෙන තිබේද;

(iii) එසේ නම්, එම ගස් හඳුනාගැනීම සිදුකළ අය කවුරුන්ද;

(iv) මේ වන විට හඳුනාගෙන ඇති බීජ පොල් ලබාගන්නා ගස් සංඛ්‍යාව කොපමණද;

(v) කප්‍රුක පුරවර වැඩසටහන යටතේ ක්‍රියාත්මක වන පොල් පැළ තවත්වල මේ වන විට තවත් කර ඇති බීජ පොල් සංඛ්‍යාව කොපමණද;

(vi) එම එක් එක් බීජ පොල් පැළ තවත් පිහිටා ඇති ස්ථාන කවරේද;

(vii) එම තවත්වලින් ලබාගන්නා වගා කිරීමට සුදුසු තත්ත්වයේ ඇති පොල් පැළ සම්බන්ධයෙන් ගනු ලබන ඊළඟ පියවර කවරේද;

යන්න එතුමා සඳහන් කරන්නෙහිද?

(ආ) නොඑසේ නම්, ඒ මන්ද?

12.

ගරු සජිත් ප්‍රේමදාස මහතා, — විදේශ කටයුතු අමාත්‍යතුමාගෙන් ඇසීමට, — (1)

- (අ) මේ වනවිට ශ්‍රී ලංකාව තුළ ක්‍රියාත්මක කිරීමට එකඟ වී ඇති ජාත්‍යන්තර මානව හිමිකම් එකඟතාවන් කවරේද යන්න එතුමා සඳහන් කරන්නෙහිද?
- (ආ) ඉහත සඳහන් එකඟතාවන්,
  - (i) ක්‍රියාත්මක කිරීමට ශ්‍රී ලංකාව බැඳී සිටින්නේද;
  - (ii) රට තුළ බලගැන්වීමට අවශ්‍ය නීති සම්පාදනය කර තිබේද;
  - (iii) ක්‍රියාත්මක නොකිරීම හේතුවෙන් රටට ඇතිවන අහිතකර බලපෑම් කවරේද; යන්න එතුමා මෙම සභාවට දන්වන්නෙහිද ?
- (ඇ) මානව අයිතිවාසිකම් සුරක්ෂා කිරීම පිළිබඳව රජයේ ප්‍රතිපත්තිය කවරේද යන්නත් එතුමා මෙම සභාවට දන්වන්නෙහිද?
- (ඈ) නොඑසේ නම්, ඒ මන්ද?

2712/'12

13.

ගරු බුද්ධික පතිරණ මහතා, — ප්‍රවාහන අමාත්‍යතුමාගෙන් ඇසීමට, — (1)

- (අ) (i) මාතර, වේරගමපිට, තොටුපොල පාර, රත්ගම්වත්තේ පදිංචි පී. ජී. එස්. කේ. වික්‍රමනායක මහතා ඇතුළු දුම්රිය දෙපාර්තමේන්තුවේ ආරක්ෂක නිලධාරීන් 16 දෙනෙකු අංක HRC / 6061, 6081, 6083, 6099, 6163, 6214, 6214, 6306 සහ 06B යටතේ ශ්‍රී ලංකා මානව හිමිකම් කොමිසමට පැමිණිලි කළ බවත්;
- (ii) ඔවුන්ට සහන සැලසෙන නිර්දේශයක් මානව හිමිකම් කොමිසම විසින් 2007.07.16 දින ලබාදුන් බවත්,
- (iii) එම නිර්දේශය මේ දක්වා ක්‍රියාත්මක කර නොමැති බවත්; එතුමා දන්නෙහිද?
- (ආ) (i) මානව හිමිකම් කොමිසම ලබාදෙන ලද එම නිර්දේශයන් මෙතෙක් ක්‍රියාත්මක නොකිරීමට හේතු කවරේද;
- (ii) එම නිර්දේශ ක්‍රියාත්මක කරන්නේ නම්, එම දිනය කවරේද; යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

2878/'12

14.

ගරු දයාසිරි ජයසේකර මහතා, — විදුලි සංදේශ හා තොරතුරු තාක්ෂණ අමාත්‍යතුමාගෙන් ඇසීමට, — (1)

- (අ) (i) මොබිටෙල් ආයතනයේ රජය සතු කොටස් ප්‍රමාණය කොපමණද;
- (ii) එම ආයතනයේ ටෙලිකොම් සමාගමට අයත් කොටස් ප්‍රමාණය කොපමණද;
- (iii) 2010 වර්ෂයේ සිට මේ දක්වා මොබිටෙල් ආයතනය ලැබූ ලාභය හෝ අලාභය කොපමණද;

- (iv) එම ආයතනයේ දැන්වීම් ප්‍රචාරය සඳහා 2010 වර්ෂයේ සිට මේ දක්වා වාර්ෂිකව වැයකරන ලද මුදල කොපමණද;

යන්න එතුමා සඳහන් කරන්නෙහිද?

- (ආ) (i) 2010 වර්ෂයේ සිට මොබිටෙල් ආයතනය විසින් ක්‍රීඩා හෝ අනෙකුත් කටයුතු සඳහා අනුග්‍රාහකත්වය ලබා දී ඇති ආයතන කවරේද;
- (ii) එම එක් එක් කරුණ සඳහා වැයකරන ලද මුදල සහ වර්ෂය වෙන් වෙන් වශයෙන් කවරේද;
- (iii) ඉදිරියේ දී අනුග්‍රාහකත්වය ලබා දීම සඳහා ගිවිසුම්ගතව ඇති ආයතන කවරේද;
- (iv) එම එක් එක් ආයතනය සඳහා වෙන්කිරීමට අපේක්ෂිත මුදල කොපමණද;

යන්න එතුමා මෙම සභාවට දන්වන්නෙහිද?

- (ඇ) (i) මොබිටෙල් ආයතනයේ සභාපතිවරයා ඇතුළු අධ්‍යක්ෂ මණ්ඩල සාමාජිකයින්ගේ මාසික වැටුප සහ දීමනාවල අගයන් වෙන් වෙන් වශයෙන් කවරේද;

- (ii) එම තනතුරුවලට ඔවුන් පත්කරනු ලබන බලධාරීන් කවුරුන්ද;

යන්නත් එතුමා සඳහන් කරන්නෙහිද?

- (ඈ) නොඑසේ නම්, ඒ මන්ද?

2893/'12

15.

ගරු රවි කරුණානායක මහතා, — මුදල් හා ක්‍රම සම්පාදන අමාත්‍යතුමාගෙන් ඇසීමට, — (1)

- (අ) (i) මුදල් හා ක්‍රම සම්පාදන අමාත්‍යාංශයේ ප්‍රධාන නිලධාරීන් කවුරුන්ද;
- (ii) ඉහත සඳහන් නිලධාරීන්ගේ නම්, නිපුණතා, සුදුසුකම් සහ වයස වෙන් වෙන් වශයෙන් කවරේද;
- (iii) අමාත්‍යාංශයෙහි සංවිධාන සැලැස්ම කවරේද;
- (iv) අමාත්‍යාංශයෙහි උසස්වීම් ප්‍රදානය කරනු ලබන ආකාරය කවරේද;
- (v) දේශපාලනීකරණයට අවනත නොවීම හේතුවෙන් අසාධාරණයට ලක්වූ යම් නිලධාරීන් සිටීද;
- (vi) එසේ නම්, එම අසාධාරණයෙහි ස්වභාවය කවරේද;
- (vii) අගතියට පත් පාර්ශ්වයට ලබාගත හැකි සහනය කවරේද;

යන්න එතුමා සඳහන් කරන්නෙහිද?

- (ආ) නොඑසේ නම්, ඒ මන්ද?

## ප්‍රධාන කටයුතු ආරම්භයේ දී

### යෝජනා පිළිබඳ දැනුම්දීම

1.

ගරු එම්. එස්. තව්ෆික් මහතා, — පනත් කෙටුම්පතක් ඉදිරිපත් කිරීමේ අවසරය (අංක 1), — පහත සඳහන් පනත් කෙටුම්පත ඉදිරිපත් කිරීමට අවසර දිය යුතුය: —

“කුලීලියියතුල් ඉමාම් ෂාෆී අරාබි විද්‍යාලය සංස්ථාගත කිරීම සඳහා වූ පනත් කෙටුම්පතකි.”

2.

ගරු එම්. එස්. තව්ෆික් මහතා, — පනත් කෙටුම්පතක් ඉදිරිපත් කිරීමේ අවසරය (අංක 2), — පහත සඳහන් පනත් කෙටුම්පත ඉදිරිපත් කිරීමට අවසර දිය යුතුය: —

“මුතුර් නද්වතුල් උලමා අරාබි විද්‍යාලය සංස්ථාගත කිරීම සඳහා වූ පනත් කෙටුම්පතකි.”

## යෝජනා පිළිබඳ දැනුම්දීම සහ දිනට නියමිත කටයුතු

\*1.

ශ්‍රී ලංකා විදුලිබල (සංශෝධන) පනත් කෙටුම්පත — විවාදය කල් තබනු ලැබූ ප්‍රශ්නය (2013 ජූලි මස 23) [1]

\*2.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — දේශීය ආදායම් පනත යටතේ යෝජනාව, — 2013.06.18 දින ඉදිරිපත් කරන ලද, ආදායම් මත වූ බදු සම්බන්ධයෙන් ද්විත්ව බදුකරණය වැළැක්වීම සහ බදු පැහැර හැරීම වැළැක්වීම සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ ඉන්දීය ජනරජයේ ආණ්ඩුව අතර 2013 ජනවාරි මස 22 වැනි දින ඇතිකරගත් ගිවිසුම, 2006 අංක 10 දරන දේශීය ආදායම් පනතේ 97(1)(අ) වගන්තිය යටතේ අනුමත කළ යුතුයැයි මෙම පාර්ලිමේන්තුව යෝජනා කරයි.

(අමාත්‍ය මණ්ඩලයේ අනුමතිය දන්වා තිබේ.)

\*3.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — විශේෂ වෙළඳ භාණ්ඩ බදු පනත යටතේ නියමය (අංක 1), — ආණ්ඩුක්‍රම ව්‍යවස්ථාවේ 44(2) වැනි ව්‍යවස්ථාව සමග කියවිය යුතු, 2007 අංක 48 දරන විශේෂ වෙළඳ භාණ්ඩ බදු පනතේ 2 වැනි වගන්තිය යටතේ, විශේෂ වෙළඳ භාණ්ඩ බදු සම්බන්ධයෙන් ජනාධිපතිවරයා විසින් සාදන ලදුව, 2012 දෙසැම්බර් 08 දිනැති අංක 1787/41 දරන අති විශේෂ ගැසට් පත්‍රයේ පළ කරනු ලැබ, 2013.07.12 දින ඉදිරිපත් කරන ලද නියමය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

\*4.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — විශේෂ වෙළඳ භාණ්ඩ බදු පනත යටතේ නියමය (අංක 2), — ආණ්ඩුක්‍රම ව්‍යවස්ථාවේ 44(2) වැනි ව්‍යවස්ථාව සමග කියවිය යුතු, 2007 අංක 48 දරන විශේෂ වෙළඳ භාණ්ඩ බදු පනතේ 2 වැනි වගන්තිය යටතේ, විශේෂ වෙළඳ භාණ්ඩ බදු සම්බන්ධයෙන් ජනාධිපතිවරයා විසින් සාදන ලදුව, 2013 පෙබරවාරි 08 දිනැති අංක 1796/20 දරන අති විශේෂ ගැසට් පත්‍රයේ පළ කරනු ලැබ, 2013.07.12 දින ඉදිරිපත් කරන ලද නියමය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

\*5.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — මුද්දර ගාස්තු (විශේෂ විධිවිධාන) පනත යටතේ නියෝගය, — ආණ්ඩුක්‍රම ව්‍යවස්ථාවේ 44(2) වැනි ව්‍යවස්ථාව සමග කියවිය යුතු, 2006 අංක 12 දරන මුද්දර ගාස්තු (විශේෂ විධිවිධාන) පනතේ 3 වැනි වගන්තිය යටතේ මුද්දර ගාස්තු සම්බන්ධයෙන් ජනාධිපතිවරයා විසින් පනවන ලදුව, 2013 මැයි 10 දිනැති අංක 1809/19 දරන අති විශේෂ ගැසට් පත්‍රයේ පළ කරනු ලැබ, 2013.07.11 දින ඉදිරිපත් කරන ලද නියෝගය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)



\*6.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — සුරාබදු ආඥාපනත යටතේ නියමය, — (52 වැනි අධිකාරය වන) සුරාබදු ආඥාපනතේ 22(1) වැනි වගන්තිය යටතේ සුරාබදු සම්බන්ධයෙන් මුදල් හා ක්‍රම සම්පාදන අමාත්‍යවරයා විසින් පනවන ලදුව, 2013 අප්‍රේල් 03 දිනැති අංක 1804/16 දරන අති විශේෂ ගැසට් පත්‍රයේ පළ කරනු ලැබ, 2013.07.11 දින ඉදිරිපත් කරන ලද නියමය අනුමත කළ යුතු ය.

(අංක 957 දරන සුරාබදු නිවේදනය.)

(අමාත්‍ය මණ්ඩලයේ අනුමතිය දන්වා තිබේ.)

\*7.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — විශේෂ වෙළඳ භාණ්ඩ බදු පනත යටතේ නියමය (අංක 3), — ආණ්ඩුක්‍රම ව්‍යවස්ථාවේ 44(2) වැනි ව්‍යවස්ථාව සමග කියවිය යුතු, 2007 අංක 48 දරන විශේෂ වෙළඳ භාණ්ඩ බදු පනතේ 2 වැනි වගන්තිය යටතේ, විශේෂ වෙළඳ භාණ්ඩ බදු සම්බන්ධයෙන් ජනාධිපතිවරයා විසින් සාදන ලදුව, 2013 මැයි 03 දිනැති අංක 1808/21 දරන අති විශේෂ ගැසට් පත්‍රයේ පළ කරනු ලැබ, 2013.07.12 දින ඉදිරිපත් කරන ලද නියමය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

\*8.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — විශේෂ වෙළඳ භාණ්ඩ බදු පනත යටතේ නියමය (අංක 4), — ආණ්ඩුක්‍රම ව්‍යවස්ථාවේ 44(2) වැනි ව්‍යවස්ථාව සමග කියවිය යුතු, 2007 අංක 48 දරන විශේෂ වෙළඳ භාණ්ඩ බදු පනතේ 2 වැනි වගන්තිය යටතේ, විශේෂ වෙළඳ භාණ්ඩ බදු සම්බන්ධයෙන් ජනාධිපතිවරයා විසින් සාදන ලදුව, 2013 ජූනි 07 දිනැති අංක 1813/24 දරන අති විශේෂ ගැසට් පත්‍රයේ පළ කරනු ලැබ, 2013.07.12 දින ඉදිරිපත් කරන ලද නියමය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

\*9.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — රේගු ආඥාපනත යටතේ යෝජනාව, — (235 වැනි අධිකාරය වන) රේගු ආඥාපනතේ 10 වැනි වගන්තිය යටතේ ආනයන කීරු ගාස්තු සම්බන්ධයෙන් වූ, 2013.07.12 දින ඉදිරිපත් කරන ලද යෝජනාව අනුමත කළ යුතු ය.

(2013 ජූනි 20 දිනැති අංක 1815/14 දරන අති විශේෂ ගැසට් පත්‍රය)

(අමාත්‍ය මණ්ඩලයේ අනුමතිය දන්වා තිබේ.)

\*10.

පතල් හා ඛනිජ ද්‍රව්‍ය (සංශෝධන) පනත් කෙටුම්පත — දෙවැනි වර කියවීම.

\*11.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — ආනයන හා අපනයන (පාලන) පනත යටතේ නියෝග, — ආණ්ඩුක්‍රම ව්‍යවස්ථාවේ 44 (2) වැනි ව්‍යවස්ථාව සහ 1969 අංක 1 දරන ආනයන හා අපනයන (පාලන) පනතේ 4 වැනි වගන්තියේ (3) වැනි උපවගන්තිය සහ 14 වැනි වගන්තිය සමග කියවිය යුතු එකී පනතේ 20 වැනි වගන්තිය යටතේ ජනාධිපතිවරයා විසින් සාදන ලදුව, 2013 මාර්තු 01 දිනැති අංක 1799/15 දරන අති විශේෂ ගැසට් පත්‍රයේ පළ කරනු ලැබ, 2013.03.22 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

\*12.

විදේශ කටයුතු අමාත්‍යතුමා, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 1), — 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ අන්‍යෝන්‍ය වශයෙන් සුරක්ෂණය පිළිබඳ ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ කුවේට් රාජ්‍යයේ ආණ්ඩුව අතර 2009 නොවැම්බර් මස 05 වැනි දින අත්සන් කරනු ලැබුවා ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ

යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

\*13.

විදේශ කටයුතු අමාත්‍යතුමා, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 2), — 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ සුරක්ෂා කිරීම සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ වියට්නාම සමාජවාදී ජනරජයේ ආණ්ඩුව අතර 2009 ඔක්තෝබර් මස 22 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

\*14.

කම්කරු හා කම්කරු සබඳතා අමාත්‍යතුමා, — සේවක අර්ධසාධක අරමුදල පනත යටතේ නියෝග, — කලින් කල සංශෝධිත 1958 අංක 15 දරන සේවක අර්ධසාධක අරමුදල පනතේ 46 වැනි වගන්තිය යටතේ කම්කරු සහ කම්කරු සබඳතා අමාත්‍යවරයා විසින් සාදන ලදුව, 2013 මැයි 13 දිනැති අංක 1810/20 දරන අති විශේෂ ගැසට් පත්‍රයේ පළ කරනු ලැබ, 2013.06.21 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

\*15.

ඉඩම් හා ඉඩම් සංවර්ධන අමාත්‍යතුමා, — හිමිකම් ලියාපදිංචි කිරීමේ පනත යටතේ නියෝග, — 1998 අංක 21 දරන හිමිකම් ලියාපදිංචි කිරීමේ පනතේ 60 සහ 62 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යවරයා විසින් සාදන ලදුව, 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

\*16.

අපරාධ නඩු විධාන සංග්‍රහය (විශේෂ විධිවිධාන) පනත යටතේ නියමය, — විවාදය කල් තබන ලද ප්‍රශ්නය (2011 සැප්තැම්බර් 08), — “2007 අංක 42 දරන අපරාධ නඩු විධාන සංග්‍රහය (විශේෂ විධිවිධාන) පනතේ 7 වැනි වගන්තියේ (2) වැනි උපවගන්තිය යටතේ අධිකරණ අමාත්‍යවරයා විසින් සාදන ලදුව, 2011 මැයි 30 දිනැති අංක 1708/5 දරන අති විශේෂ ගැසට් පත්‍රයේ පළ කරනු ලැබ, 2011.08.23 දින ඉදිරිපත් කරන ලද නියමය අනුමත කළ යුතු ය.”

යනුවෙන් යෝජනා කරන ලදින්, ප්‍රශ්නය සභාහිමුව කරන ලදී.

\*17.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — වනසත්ව හා වෘක්ෂලතා ආරක්ෂක ආඥාපනත යටතේ නියමය, — (469 වැනි අධිකාරය වූ) වනසත්ව හා වෘක්ෂලතා ආරක්ෂක ආඥාපනතේ 2 වැනි වගන්තියේ (1) වැනි උපවගන්තිය යටතේ ගොවිජන සේවා හා වනජීවී අමාත්‍යවරයා විසින් සාදන ලදුව, 2011 දෙසැම්බර් 06 දිනැති අංක 1735/21 දරන අති විශේෂ ගැසට් පත්‍රයේ පළ කරනු ලැබ, 2011.12.13 දින ඉදිරිපත් කළ නියමය අනුමත කළ යුතු ය.

18.

ශ්‍රී ලංකා කාන්තා සම්මේලනය (සංස්ථාගත කිරීමේ) පනත් කෙටුම්පත — සලකා බැලීම.

19.

රාජ්‍ය සේවක සංවර්ධන මූල්‍ය සංස්ථාව (සංස්ථාගත කිරීමේ) පනත් කෙටුම්පත — සලකා බැලීම.

20.

රණ කලා ආයතනය (සංස්ථාගත කිරීමේ) පනත් කෙටුම්පත — සලකා බැලීම.

21.

ද ඉන්ස්ටිටියුට් ඔෆ් සර්ටිෆයිඩ් පබ්ලික් එක්වුන්ටන්ට්ස් (සංස්ථාගත කිරීමේ) පනත් කෙටුම්පත — සලකා බැලීම.

22.

අල් පමියාතුල් හිඟ්සියා (සංස්ථාගත කිරීමේ) පනත් කෙටුම්පත — දෙවැනි වර කියවීම.

**\* සලකුණෙන් හඳුන්වනු ලබන්නේ ආණ්ඩුවේ කටයුතු ය.**

[1] “පනත් කෙටුම්පත දැන් දෙවැනි වර කියවිය යුතුය” යනුවෙන් යෝජනා කරන ලදීන්, ප්‍රශ්නය සභාභිමුඛ කරන ලදී.